


Република Македонија
Државна изборна комисија



ЗАПИСНИК
ОД 96 – ТАТА СЕДНИЦА
НА ДРЖАВНАТА ИЗБОРНА КОМИСИЈА
ОДРЖАНА НА 15 АПРИЛ 2014 ГОДИНА

ЗАПИСНИК
од деведесет и шестата седница на Државната изборна комисија

Деведесет и шестата седница на Државната изборна комисија се одржа на ден 15 април 2014 година (вторник) во седиштето на Државната изборна комисија во Скопје со почеток во 13:20 часот.

На седницата присуствуваа:

Никола Рилкоски -	Претседател на Државната изборна комисија
М-р Субхи Јакупи-	Потпретседател на Државната изборна комисија
Влатко Сајкоски -	Член на Државната изборна комисија
Сашо Срцев -	Член на Државната изборна комисија
Анета Стефаноска -	Член на Државната изборна комисија
Виолета Дума-	Член на Државната изборна комисија
Бедредин Ибраими-	Член на Државната изборна комисија,
Биљана Стојановска-	Генерален секретар на Државната изборна комисија
Расим Мустафа -	Зам. Генерален секретар на Државната изборна комисија.

Седницата ја отвори и со неа раководеше Претседателот на Државната изборна комисија Никола Рилкоски. Претседателот констатира дека е Комисијата во полн состав и може да работи и да одлучува полноважно.

За оваа седница е предложен следниот

ДНЕВЕН РЕД

- 1.Разгледување и усвојување на Записникот од 94 – тата Седница на ДИК одржана на 11.04.2014 година и Записникот од 95 – тата Седница на ДИК одржана на 12.04.2014 година;
2. Информација во врска со решението од Управен суд, заведено под наш број 09-1470/3 на 13.04.2014 година, по поднесената тужба на СДСМ и информација во врска со пресудата на Управен суд, заведена под наш број 09-1471/3 на 13.04.2014 година, по поднесената тужба на ДУИ;
3. Разгледување на Известувањето на ОИК Неготино, заведено под наш број 09-1646/1 на 13.04.2014 година;
4. Предлог Решение за формирање на Избирачки одбори во ДКП Венеција, ДКП Берн и ДКП Виена;
- 5.Случаен избор за именување на претседател, членови и нивни заменици на формираните Избирачки одбори во ДКП Венеција, ДКП Берн и ДКП Виена;
- 6.Разно

Се отвори расправа по вака предложениот дневен ред.

Никој не побара збор и предложениот дневниот ред е ставен на гласање.

7 Членови на Државната изборна комисија се произнесоа “ ЗА “ усвојување на дневниот ред на 96 – тата Седница на ДИК.

Точка 1:

Разгледување и усвојување на Записникот од 94 – тата Седница на ДИК одржана на 11.04.2014 година и Записникот од 95 – тата Седница на ДИК одржана на 12.04.2014 година;

Претседателот на ДИК, Никола Рилкоски, отвори расправа по Записникот од 94-тата и 95-тата Седница на ДИК. Никој не се јави за збор и Записниците се ставени на гласање.

Прво е савен на гласање Предлог Записникот од 94 – тата Седница на ДИК одржана на 11.04.2014 година.

6 Членови на Државната изборна комисија се произнесоа “ ЗА “ усвојување на Записникот од 94 – тата Седница на ДИК одржана на 11.04.2014 година и 1 Член на Државната изборна комисија (Анета Стефановска) се произнесе “ПРОТИВ“ Записникот од 94 – тата Седница на ДИК одржана на 11.04.2014 година.

Се констатира дека е усвоен Записникот од 94 – тата Седница на ДИК одржана на 11.04.2014 година.

Потоа е ставен на гласање Предлог Записникот од 95 – тата Седница на ДИК одржана на 12.04.2014 година.

6 Членови на Државната изборна комисија се произнесоа “ ЗА “ усвојување на Записникот од 95 – тата Седница на ДИК одржана на 12.04.2014 година и 1 Член на Државната изборна комисија (Бедредин Ибраими) се произнесе “ ВОЗДРЖАН“ за Записникот од 95 – тата Седница на ДИК одржана на 12.04.2014 година, поради тоа што не учествувал на таа Седница.

Се констатира дека е усвоен Записникот од 95 – тата Седница на ДИК одржана на 12.04.2014 година.

Точка 2:

Информација во врска со решението од Управен суд, заведено под наш број 09-1470/3 на 13.04.2014 година, по поднесената тужба на СДСМ и информација во врска со пресудата на Управен суд, заведена под наш број 09-1471/3 на 13.04.2014 година, по поднесената тужба на ДУИ;

Претседателот на ДИК, Никола Рилкоски, даде краток вовед за оваа точка. Социјалдемократскиот сојуз на Македонија (СДСМ) и Демократската Унија за Интеграција (ДУИ) го искористија правото да вложат тужби до Управен суд на решенијата на ДИК со кои не беа задоволни. Управен суд по тужбата на ДУИ донесе Пресуда со која тужбата се одбива како неоснована и по тужбата на СДСМ донесе Решение со кое тужбата се отфрла. Ова значи дека решенијата на ДИК остануваат во сила и останува ДИК да ги реализира и едното и другото решение.

За збор се јави Потпретседателот на ДИК, М-р Субхи Јакупи, кој кажа дека ДИК ќе постапи по овие решенија на Управен суд и што поскоро ќе го извести Државниот завод за статистика за да се испечатат Избирачките списоци. За пресудата која се однесува на ДУИ и за решението кое се однесува на СДСМ не навлегува поради тоа што е ова “веќе видено “.

Точка 3:

Разгледување на Известувањето на ОИК Неготино, заведено под наш број 09-1646/1 на 13.04.2014 година;

Претседателот на ДИК, Никола Рилкоски, даде објаснување за оваа точка. Општинската изборна комисија Неготино поднесе до ДИК званично Известување

број 09-300 од 13.04.2014 година дека на територијата на Општинската изборна комисија на Избирачкото место број 1234 Криволак, во 17,10 часот од страна на едно лице е скршена гласачката кутија при што гласачките ливчиња биле разлетани на подот и од страна на избирачкиот одбор гласањето била прекинувано и е затворено гласачкото место. Ова е единствена званична нерегуларност која се случила во текот на изборите. На ДИК не и останува ништо друго него да прогласи дека во ова избирачко место се поништуваат изборите. Со оглед на фактот дека вкупниот број на запишани избирачи во Избирачкото место број 1234 Криволак не влијае врз вкупните резултати, гласањето нема да се повтори.

За збор се јави Потпретседателот на ДИК, М-р Субхи Јакупи, кој кажа дека во Предлог Решението кое им е дадено точката 2 да се преформулира поради тоа што тече рокот за приговорите. Да стои дека гласањето на избирачкото место нема да се повтори, ако евентуално по приговорите, не влијае врз вкупните резултати, нема да има прегласување. Тој не верува дека ќе има поинаков исход но нека ја има оваа формулација во Решението.

За збор се јави Влатко Сајкоски, Член на ДИК, кој кажа дека единствено што сака да потенцира е дека Република Македонија и Државната изборна комисија како највисок орган сака да укаже дека оние што сакаат да направат ваков обид, односно инцидент за попречување на изборниот процес ќе се соочат со казна затвор од три години.

Дискусијата се заклучи. Претседателот на ДИК, Никола Рилкоски го стави Предлог Решението за поништување на гласањето на избирачкото место број 1234 Криволак по службена должност, на гласање.

7 Членови на Државната изборна комисија се произнесоа “ ЗА “ прифаќање на Решението за поништување на гласањето на избирачкото место број 1234 Криволак по службена должност.

Точка 4:

Предлог Решение за формирање на Избирачки одбори во ДКП Венеција, ДКП Берн и ДКП Виена;

За збор се јави Бедредин Ибраими, Член на ДИК, кој даде појаснување по оваа точка. Поради голем број на наши граѓани кои се на привремена работа или живеат во странство и поднеле пријави за гласање во ДКП Венеција 3749, во ДКП Берн 4135 и во ДКП Виена 1840 пријави, а во функција на непречено спроведување на гласањето, за овие три Избирачки места да се формираат дополнителни избирачки одбори, односно членови како кадровско зајакнување на претходно формираните Избирачки одбори.

Никој друг не се јави за збор и Предлог Решението за формирање на Избирачки одбори во функција на кадровско зајакнување на Избирачките одбори за спроведување на гласањето во Дипломатско конзуларните претставништва/конзуларни канцеларии на Република Македонија во Берн, Виена и Венеција е ставено на гласање.

7 Членови на Државната изборна комисија се произнесоа “ ЗА “ прифаќање на Решението за формирање на Избирачки одбори во функција на кадровско зајакнување на Избирачките одбори за спроведување на гласањето во Дипломатско конзуларните претставништва/конзуларни канцеларии на Република Македонија во Берн, Виена и Венеција.

Точка 5:

Случаен избор за именување на претседател, членови и нивни заменици на формираните Избирачки одбори во ДКП Венеција, ДКП Берн и ДКП Виена;

Претседателот на ДИК, Никола Рилкоски, поради техничка подготовка од страна на Секторот за информатичка технологија, даде пауза од 10 минути.

Седницата продолжи во 14:00 часот. По техничката подготовка се спроведе случајниот избор и именувани се заменик претседатели, членови и нивни заменици на формираните Избирачки одбори во ДКП Венеција, ДКП Берн и ДКП Виена од редот на јавната и државната администрација водејќи сметка за половата и етничка припадност. Остана политичките партии да предложат свои членови.

Точка 6:
Разно

По точката "Разно" никој не се јави за збор. Претседателот на ДИК, Никола Рилкоски констатира дека е дневниот ред исцрпен и ја затвори деведесет и шестата Седница на ДИК. Се заблагодари на сите присутни.

Составен дел на Записникот од оваа Седница е аудио снимката на Седницата.

96-тата седница на Државната изборна комисија заврши во 14:16 часот.

Број 07-1657/2
17.04.2014 година

ГЕНЕРАЛЕН СЕКРЕТАР НА
ДРЖАВНАТА ИЗБОРНА КОМИСИЈА,
Биљана Стојановска



ДРЖАВНА ИЗБОРНА КОМИСИЈА
ПРЕТСЕДАТЕЛ,
Никола Рилкоски



Изготвил: Зорица Петровиќ

